

ബോധവൽക്കരണം നടത്തിയിട്ടുണ്ട്. ജില്ലാ തലത്തിൽ അസിസ്റ്റന്റ് ഡയറക്ടർ (QC) മാതം ഡിപ്പോകൾ തുടർച്ചയായി സന്ദർശിച്ച് ഇക്കാര്യം ഉറപ്പുവരുത്തുന്നുണ്ട്. എൻഡോസൾഫൻ കീടനാശിനികളുടെ അനധികൃത കടത്ത്, സംഭരണം, ഉപയോഗം എന്നിവ തടയുന്നതിന് ജില്ലാതലത്തിൽ 23-5-2011-ൽ രൂപീകരിച്ചിട്ടുള്ള മൾട്ടി ഡിസിപ്ലിനറി സ്റ്റാഫിന്റെ പ്രവർത്തനം മറ്റ് നിരോധിത കീടനാശിനികളുടെ നിയന്ത്രണത്തിനകൂടി ബാധകമാക്കിക്കൊണ്ട് GO (Ms) 61/2021/Agri, 28-6-2021 പ്രകാരം ഉത്തരവ് പുറപ്പെടുവിച്ചിട്ടുണ്ട്. നിരോധിത കീടനാശിനികൾ അതിർത്തി ചെക്ക് പോസ്റ്റുകളിലൂടെ സംസ്ഥാനത്തിലേക്ക് കടത്തിക്കൊണ്ടുവരുന്നത് തടയുന്നതിനായി പോലീസ് വകുപ്പ്, മോട്ടോർ വാഹന വകുപ്പ് എന്നിവർക്ക് കൂടി നിരോധിച്ച കീടനാശിനികളുടെ പട്ടിക കൈമാറുകയും ഫലപ്രദമായ എൻഫോഴ്സ്മെന്റ് നടപടികൾ ഏകോപിപ്പിക്കാൻ ടി വകുപ്പുകളുടെ ജില്ലാതല മേധാവികളുമായി സഹകരിച്ച് നടപടികൾ സ്വീകരിക്കാനായി പ്രിൻസിപ്പൽ കൃഷി ഓഫീസർമാർക്ക് നിർദ്ദേശവും നൽകിയിട്ടുണ്ട്.

നെല്ലുൽപ്പാദനരംഗത്തെ വർദ്ധനവ്

39 (1024) ശ്രീമതി ഒ. എസ്. അംബിക: താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്തെ നെല്ലുൽപ്പാദനം കഴിഞ്ഞ വർഷങ്ങളിൽ വർദ്ധനവ് കൈവരിച്ചിട്ടുണ്ടോ എന്നറിയിക്കുമോ?

നെല്ലിന്റെ ഉത്പാദനത്തിൽ വർദ്ധനവ് കൈവരിക്കുന്നതിനും ഭക്ഷ്യസുരക്ഷ ഉറപ്പാക്കുന്നതിനുമുള്ള ഇടപെടലുകൾ നടത്തിയതിന്റെ ഫലമായി 2017-18 വർഷത്തിൽ 5,21,310 ടൺ നെല്ല് ഉത്പാദിപ്പിച്ചിരുന്നത് 2019-20 വർഷത്തിൽ 6,05,541 ടൺ ആയി ഉയർത്താൻ സാധിച്ചിട്ടുണ്ട്.

(ബി) കഴിഞ്ഞ പത്ത് വർഷങ്ങളിലെ നെല്ലുൽപ്പാദനത്തിന്റെ വിശദാംശങ്ങൾ ലഭ്യമാക്കുമോ?

സാമ്പത്തിക സ്ഥിതി വിവരക്കണക്ക് വകുപ്പ് പ്രസിദ്ധീകരിച്ചിട്ടുള്ള കണക്കുകൾ പ്രകാരം സംസ്ഥാനത്തെ കഴിഞ്ഞ പത്ത് വർഷത്തെ നെല്ലിന്റെ ഉത്പാദനം സംബന്ധിച്ച വിവരങ്ങൾ അനുബന്ധം ആയി ചേർക്കുന്നു.*

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

(സി) നെല്ലുസംഭരണം കാര്യക്ഷമമായി നടന്നുവരുന്നുണ്ടോ; കിലോഗ്രാമിന് എത്ര രൂപ നിരക്കിലാണ് സംഭരിക്കുന്ന നെല്ലിന് കർഷകന് നൽകുന്നത്?

സംസ്ഥാനത്ത് നെല്ല് സംഭരണം കാര്യക്ഷമമായി നടന്നുവരുന്നുണ്ട്. സംഭരണം അവസാനിച്ച 2020-21 സീസണിൽ ഒരു കിലോഗ്രാം നെല്ലിന് 27.48 രൂപ നിരക്കിൽ നൽകിയാണ് നെല്ല് സംഭരിച്ചത്. അടുത്ത സീസൺ മുതൽ സംസ്ഥാന സർക്കാർ വിഹിതമായ എസ്.ഐ.ബി., കിലോ ഗ്രാമിന് 52 പൈസ കൂടി വർദ്ധിപ്പിച്ച്, ആകെ 28 രൂപ നിരക്കിൽ നെല്ല് സംഭരിക്കുന്നതാണ്.

(ഡി) എന്നുവരെയുള്ള സംഭരിച്ച നെല്ലിന് വില നൽകാൻ സാധിച്ചിട്ടുണ്ടെന്ന് വ്യക്തമാക്കുമോ?

സപ്ലൈകോ വഴി നെല്ല് സംഭരിച്ച ഇനത്തിൽ 2021 മേയ് മാസംവരെ സംഭരിച്ച നെല്ലിന്റെ വില നൽകിയിട്ടുണ്ട്. സപ്ലൈകോ വഴി നെല്ല് സംഭരിച്ച വകയിൽ 22-7-2021 വരെയുള്ള കണക്ക് പ്രകാരം കർഷകർക്ക് നൽകാൻ 82.94 കോടി രൂപ കടിയുണ്ട്. ആയത് പി.ആർ.എസ്. (പാഡി റസീപ്റ്റ് ഷീറ്റ്) വായ്പാപദ്ധതി പ്രകാരം നൽകിവരുന്നു. പി.ആർ.എസ്. വായ്പ പദ്ധതിക്കായി സംസ്ഥാനത്ത് പ്രവർത്തിക്കുന്ന 10 ബാങ്കുകളുമായി സപ്ലൈകോ ധാരണാപത്രം ഒപ്പുവച്ചിട്ടുണ്ട്. ഇതിന്റെ അടിസ്ഥാനത്തിൽ നെല്ല് നൽകിയ കൈപ്പറ്റ് രസീത് ബാങ്കിൽ ഹാജരാക്കുന്നമുറയ്ക്ക് സപ്ലൈകോ പേ ഓർഡർ റിലീസ് ചെയ്യുകയും ആയതിന്റെ അടിസ്ഥാനത്തിൽ ബാങ്കുകൾ സംഭരണ വില കർഷകർക്ക് നൽകുകയും ചെയ്യുന്നു. ലോൺ കാലാവധി തീരുന്ന മുറയ്ക്ക് ബാങ്കിൽനിന്നും ക്ലെയിം ലഭിക്കുന്നതിന്റെ അടിസ്ഥാനത്തിൽ സപ്ലൈകോ ലോൺ തുകയും അതിന്റെ പലിശയും ബാങ്കിന് നൽകും. ടി പദ്ധതി പ്രകാരം സമയബന്ധിതമായി കർഷകർക്ക് സംഭരണ വില ലഭിക്കുന്നുണ്ട്.

സുസ്ഥിര നെൽകൃഷി വികസന പദ്ധതി

40 (1025) ശ്രീ. സജീവ് ജോസഫ്: താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) നെൽകൃഷി വ്യാപിപ്പിക്കാൻ കർഷകർക്ക് സുസ്ഥിര നെൽകൃഷി വികസന പദ്ധതി പ്രകാരം സാമ്പത്തിക സഹായം നൽകുന്നുണ്ടോ; ഉണ്ടെങ്കിൽ എത്ര തുകയാണ് നൽകുന്നതെന്ന് വ്യക്തമാക്കുമോ?